

नकली गुटखा बनाने वाली फैक्ट्री पर छापा, 25 करोड़ का माल बरामद

फैक्ट्री के मैनेजर और सुपरवाइजर को थाना पुलिस ने गिरफ्तार किया, लंबे समय से क्षेत्र में नकली गुटखा के कारोबार किये जाने की सूचना मिली थी

जयपुर। पुलिस मुख्यालय सीआईडी क्राइम ब्रांच की टीम ने चित्तौड़गढ़ जिले के निंबाहेड़ा इलाके में स्थानीय पुलिस के सहयोग से नकली गुटखा बनाने वाली फैक्ट्री पर छापा मार कर करीब 25 करोड़ रुपए मूल्य का नकली गुटखा, उपकरण व कच्चा माल जप्त किया है। मौके पर मिले फैक्ट्री के मैनेजर और सुपरवाइजर को थाना पुलिस ने गिरफ्तार कर लिया जबकि लेबर को हिरासत में लिया गया।

अतिरिक्त पुलिस महानिदेशक क्राइम दिनेश एमएन ने बताया कि सीआईडी क्राइम ब्रांच की टीम द्वारा मंगलवार को निंबाहेड़ा सदर इलाके में यह कार्रवाई की गई है। टीम के सदस्य चित्तौड़गढ़ से अटैच हेड कांस्टेबल महावीर सिंह को लंबे समय से क्षेत्र में नकली गुटखा के कारोबार किये जाने की सूचना मिली थी। अतिरिक्त पुलिस अधीक्षक आशा राम चौधरी के सुपरविजन तथा पुलिस निरीक्षक राम सिंह नाथावत के नेतृत्व में हेड कांस्टेबल महावीर सिंह व कांस्टेबल रमेश चंद्र द्वारा एक महीने



सीआईडी क्राइम ब्रांच ने चित्तौड़गढ़ जिले में कार्रवाई कर 25 करोड़ रुपए मूल्य का नकली गुटखा, उपकरण व कच्चा माल जप्त किया।

से इस सूचना को विकसित किया जा रहा था। पुष्पा होने पर देर रात एसएचओ निंबाहेड़ा सदर व कोतवाली टीम और डीएसटी को साथ लेकर हाईवे पर मांगरोल के पास स्थित फैक्ट्री पर दबिश दी।

एडीजी एमएन ने बताया कि फैक्ट्री में बड़ी मशीनरी लगा बड़े पैमाने पर अवैध रूप से नकली गुटखे की पैकिंग की जा रही थी। थाना सदर पुलिस ने मौके पर मिले मैनेजर मोहित

यादव पुत्र भटेश्वर सिंह व सुपरवाइजर मोहम्मद साबिर पुत्र मोहम्मद इकबाल निवासी थाना बुद्ध विहार दिल्ली को गिरफ्तार कर काम करने वाले लेबर को डिटेन कर लिया। इस फैक्ट्री में नकली माल बनाकर अन्य स्थानों पर सप्लाई किया जा रहा था। पकड़े गए अभियुक्तों द्वारा थाना कोतवाली निंबाहेड़ा क्षेत्र के रीको इंडस्ट्रीज परिया में एक बड़ा गोदाम किराए पर ले रखा था। इस गोदाम से



भारी मात्रा में तैयार माल और कच्चा माल मिला जिसे जप्त किया गया। अन्य एजेंसियों को भी सूचित किया गया है, जिनके द्वारा भी विभिन्न पहलुओं से जांच की जाएगी। इस फैक्ट्री को संचालित करने वाले गिरोह के बड़े माफिया दिल्ली के रहने वाले हैं, जिनकी गिरफ्तारी के लिए विशेष टीम गठित की गई है। गिरफ्तार आरोपियों से पूछताछ की जा रही है। एडीजी ने बताया कि पुलिस ने

मौके से करीब 25 करोड़ का तैयार व माल और मशीनें जप्त की हैं। जिसमें तैयार माल के 540 बोरे कीमत करीब 8 करोड़ 16 लाख 50 हजार रुपये, कच्चे माल की 150 बोरी कीमत करीब 15 करोड़ 75 लाख रुपए, पैकिंग सामग्री भरने के रैपर व बण्डल कीमत के 150 कट्टे कीमत 15 लाख, पांच हॉपर मशीन कीमत करीब 50 लाख रुपए तथा अन्य सामग्री कीमत करीब 5 लाख रुपए है।

बोलेरो चोर पुलिस के हत्थे चढ़े

आरोपियों के कब्जे से चुराई गई बोलेरो बरामद

अजमेर, (कासं)। अजमेर के रामगंज थाना क्षेत्र के गोविंद नगर से गत दिनों हुई बोलेरो चोरी के मामले में रामगंज पुलिस ने कार्यवाही करते हुए दो आरोपियों को हनुमानगढ़ से गिरफ्तार करने में कामयाबी मिली है। पुलिस ने आरोपियों के कब्जे से चोरी की गई बोलेरो भी बरामद कर ली है। पुलिस आरोपियों से पूछताछ कर जुटी है, प्रारम्भिक पूछताछ में किशनगढ़ की एक वारदात करना भी कबूली है।

रामगंज थाना पुलिस के अनुसार जाट मोहल्ला गहलोता नरेना जिला दूध हाल गली नंबर-6, गोविंद नगर रामगंज निवासी सौरभ कुमार चौधरी पुत्र छोगाराम ने 19 सितम्बर को रामगंज थाने में शिकायत देते हुए अज्ञात चोरों के खिलाफ रिपोर्ट दर्ज कराई थी। रिपोर्ट में चौधरी ने बताया कि घर के बाहर खड़ी सफेद रंग की बोलेरो कार अज्ञात चोर चुरा ले गए हैं। पुलिस ने मामला दर्ज कर पुलिस ने जांच में जुट गई थी। पुलिस ने मामले में मंगलवार को दो आरोपियों को गिरफ्तार किया है। गिरफ्तार आरोपियों में बाई-1 दुर्गा कॉलोनी नोहर जिला हनुमानगढ़ निवासी पवन वर्मा पुत्र विजय वर्मा और राकेश वर्मा पुत्र रामफल हैं। पुलिस टीम ने दोनों आरोपियों को नोहर हनुमानगढ़ से डिटेन किया और गिरफ्तार कर अजमेर ले आई।

पुलिस की प्रारंभिक पूछताछ में दोनों आरोपियों ने किशनगढ़ से पिकअप चुराना भी स्वीकार किया है। पुलिस को वाहन चोरी की अन्य वारदातें भी खुलने की उम्मीद है। आरोपियों को गिरफ्तार के लिए गठित टीम में थाना स्टाफ,

कार लूट का आरोपी गिरफ्तार, कार बरामद

उदयपुर, (कासं)। सुखेर थाना पुलिस ने हाइवे से कार लूट ले जाने की वारदात करने वाले आरोपी को गिरफ्तार किया तथा विधी से संघर्षत बाल अपचारी को डिटेन किया।

प्रकरण के अनुसार समीजा ओगणा हॉल टर्कोकेट सोसायटी साइफन चौराहा निवासी प्रवीण पुत्र भजनलाल ने पुलिस थाने में प्रकरण दर्ज करवाया कि मैं 14 जून रात में कार लेकर अंबेरी से देवारी की तरफ जा रहा था। जहाँ बीच रास्ते बाइक सवार तीन बदमाशों ने मुझे रोका तथा मारपीट कर कार, मोबाइल, पर्स लूटकर ले गए।

इस मामले में प्रकरण दर्ज होने पर जिला पुलिस अधीक्षक भूषण भूषण यादव के निर्देश पर अतिरिक्त पुलिस अधीक्षक मंजीतसिंह, पुलिस उप अधीक्षक चांदमल के

■ आरोपी ने साथियों के साथ मिलकर वारदात करना स्वीकार किया

सुपरविजन में सुखेर थानाधिकारी योगेश कुमार व्यास के नेतृत्व में गठित दल ने पीड़ित से की गई पूछताछ एवं मौके से मिले साक्ष्यों के आधार पर तकनीकी अनुसंधान कर आरोपी भीमसिंह पुत्र लालसिंह निवासी आकोदड़ा वल्लभनगर को गिरफ्तार किया तथा विधी से संघर्षत एक बाल अपचारी को डिटेन किया। पूछताछ में भीमसिंह ने अपने साथियों के साथ मिल कर वारदात करना स्वीकार किया। इस पर आरोपी के कब्जे से लूटी गई कार बरामद की।

डीएसटी व साइबर सेल की विशेष टीम ने घटना स्थल के आसपास सहित हाईवे पर लगे करीब 200 से ज्यादा सीसीटीवी कैमरों के फुटेज खंगाली। साइबर सेल ने बीटीएस टावर से भी रिकॉर्ड लेकर कई संदिग्ध को ट्रेस भी

किया, उनके मोबाइल नम्बर के आधार पर आरोपियों की लोकेशन प्राप्त की। उनको तलाशने में चूरू व हनुमानगढ़ पुलिस का भी सहयोग लिया। पुलिस ने दोनों आरोपियों को नोहर से डिटेन कर गिरफ्तार कर लिया।

अपहृत ट्रक ड्राइवर को छुड़ाया, आरोपी गिरफ्तार



सदर थाना पुलिस ने आरोपियों को गिरफ्तार किया।

व्यावर, (निसं)। सदर थाना पुलिस द्वारा की गई कार्यवाही में ट्रक चालक के अपहरणकर्ता मुगलपुर थाना हरसौरा जिला कोटपुतली बहरोड़ निवासी किशन गुर्जर पुत्र जगदीश प्रसाद गुर्जर और मोहित गुर्जर पुत्र पप्पूराम गुर्जर को गिरफ्तार किया गया है।

23 सितम्बर को देर रात्रि थाना सदर पर सूचना मिली कि इन्द्रप्रस्थ होटल, रिलायंस पेट्रोल पम्प के पास, रानीसागर पर एक बोलेरो गाड़ी आकर रुकी और होटल पर खड़े ट्रक के ड्राइवर सुरेन्द्रसिंह गुर्जर का अपहरण कर कहीं ले गये है। होटल संवालयक द्वारा प्रकरण दर्ज करवाया गया और बताया कि इस घटनासे आसपास के लोगों में भय व्याप्त हो गया है। अपहरणकर्ताओं द्वारा सुरेन्द्र सिंह की हत्या कर देने के शक से पुलिस ने तुरंत सजगता दिखाते हुए कार्यवाही

■ बोलेरो गाड़ी में आर्यों बदमाश होटल पर खड़े ट्रक के ड्राइवर का अपहरण कर कहीं ले गये थे

प्रारम्भ कर दी। अपहरण की घटना की गंभीरता को देखते हुए वारदात में आरोपी की तलाश व गिरफ्तारी हेतु पुलिस अधीक्षक नरेन्द्रसिंह आई.पी.एस. के निदेशानुसार, अतिरिक्त पुलिस अधीक्षक शुभकरण आर.पी.एस. के सुपरविजन में, सहायक पुलिस अधीक्षक वृत्त व्यावर मनीष चौधरी आई.पी.एस. के निर्देशन में का गठन गया।

आरोपियों की पहचान हेतु गठित टीम ने अपहरण के घटनास्थल के आसपास विभिन्न जगहों के सीसीटीवी

फुटेज खंगाले व घटनास्थल के आसपास लोगों से पूछताछ की। रातभर भ्रमक प्रयासों के बाद टीम ने आरोपियों के बारे में महत्वपूर्ण सूचना प्राप्त की। टीम द्वारा व्यावर अजमेर, जयपुर, अलवर में आरोपी की तलाश कर तथ्य जुटाये व उनके संबंध में अधिकतम जानकारी प्राप्त की। तकनीकी साक्ष्यों का संकलन किया, अलग अलग स्थानों पर से साक्ष्य सकलित कर कुछ संदिग्ध ठिकानों को चिन्हित किया। मुखबीर तंत्र को सक्रिय कर विस्तृत योजना तैयार की। पुलिस टीम ने संदिग्ध ठिकाने पर दल बल के साथ दबिश दी। नारायणपुर जिला अलवर से अपहृत सुरेन्द्रकुमार पुत्र राम गुर्जर उम्र 27 साल निवासी ईस्माईलपुर थाना विराटनगर जिला कोटपुतली बहरोड़ व अपहरणकर्ताओं को डिटेन किया गया।

महिला के गले से सोने की चेन तोड़ी

अजमेर, (कासं)। खुंडियावास स्थित बाबा रामदेव के मंदिर में दशमी पर दर्शन के लिए कतार में लगी महिला के गले से संदिग्ध महिलाएं चेन तोड़ ले गईं। दर्शन के लिए कतार में साथ चल रही दो-तीन महिलाओं ने वारदात अंजाम दी। मंदिर में लगे सीसीटीवी फुटेज में संदिग्ध महिलाएं नजर आ रही हैं। गेगल थाना पुलिस ने पीड़िता अजमेर निवासी के बेटे को रिपोर्ट पर मामला दर्ज कर जांच शुरू कर दी है। आदर्शनगर खनिज नगर अजमेर निवासी सुरेश दायमा पुत्र ताराचंद दायमा ने रिपोर्ट देकर बताया कि वह परिवार के साथ 24 सितम्बर को खुंडियावास बाबा रामदेव के दर्शन के लिए गए थे, दोपहर के सवा बारह बजे मां प्रेमदेवी के साथ मंदिर में दर्शन के लिए लाइन में खड़े थे। मां के साथ दो-तीन महिलाएं भी लाइन में साथ चल रही थीं। दायमा ने बताया कि उनकी मां ने दस से पन्द्रह ग्राम की सोने की चेन पहन रखी थी, साथ चल रही महिलाओं ने मां के गले से सोने की चेन काट ली, बाद में जब दर्शन कर बाहर निकले तब पता चला।

आठ भेड़-बकरियों की मौत

मालपुरा, (निसं)। मंगलवार को तेज गर्जना के साथ हुई बरसात के दौरान अजमेर रोड पर आकाशीय बिजली गिरने से आठ भेड़ व बकरियों की जंगल में मौत हो गई। जानकारी में सामने आया कि मंगलवार की दोपहर को अजमेर रोड के जंगल में चर रही भेड़ों के रेवड पर तेज गर्जना के साथ गिरी आकाशीय बिजली की चपेट में आई देवीलाल व रतनलाल कंजर की आठ भेड़ व बकरी की मौके पर ही मौत हो गई। पीड़ित पशुपालक ने मामले की सूचना उपखण्ड प्रशासन व पशु चिकित्सा विभाग को दी। बीते एक सप्ताह से विभिन्न मांगों को लेकर पशु चिकित्सकों के हड़ताल पर रहने के कारण देर शाम तक भी मृत भेड़ों का पोस्टमार्टम नहीं होने की जानकारी सामने आई है।

10 हजार का इनामी बदमाश गिरफ्तार

आरोपी आदतन वाहन चोर है, जिसके खिलाफ 20 मामले दर्ज हैं

करौली, (नि.सं.)। करौली कोतवाली थाना पुलिस ने एक बड़ी कार्रवाई करते हुए 10 हजार रुपए के इनामी वाहन चोर को गिरफ्तार करने में सफलता हासिल कर ली है।

कोतवाली थाना अधिकारी हेमेंद्र चौधरी ने बताया कि जिला पुलिस अधीक्षक ममता गुप्ता के निर्देशन में चलाए जा रहे घर पकड़ अभियान के तहत कोतवाली थाना पुलिस ने कार्रवाई की है। उन्होंने बताया कि अतिरिक्त पुलिस अधीक्षक सुरेश जैफ के सुपरविजन एवं पुलिस उपाधीक्षक अनुज शुभम के निर्देशन में धरपकड़ अभियान चलाया जा रहा है। उन्होंने बताया कि गत 30 जून को अरुण पुत्र टीकम माली निवासी अरावली नगर ने इस्तगसे के माध्यम से मामला दर्ज करते हुए बताया कि एक स्कॉर्पियो कार अरावली नगर में मकान के बाहर सड़क पर खड़ी हुई थी जिसको चोर चुरा कर



कोतवाली थाना पुलिस ने इनामी वाहन चोर को गिरफ्तार किया।

ले गए। मामले की जांच थाने के हैड कांस्टेबल महेश चंद्र द्वारा की गई।

मामले में पुलिस ने पूर्व में वाहन चोर हरकेश उर्फ छोड़ू को गिरफ्तार करते हुए

आरोपी ने पूछताछ में अपने साथी रवि उर्फ बंदर माली के साथ वाहन चोर करना कबूल किया। उन्होंने बताया कि आरोपी की गिरफ्तारी के लिए हैडकांस्टेबल

■ आरोपी से अन्य वाहन चोरी के प्रकरणों में पुलिस कड़ाई से पूछताछ कर रही है

खेमसिंह, कांस्टेबल राजा, सुभेर, हेतराम, भगवान सिंह की टीम गठित कि सूचना पर पुलिस टीम मौके पर पहुंची जहां पुलिस ने आरोपी को खोहरामुल्ला (महवा) की पहाड़ियों में घेरा देकर गिरफ्तार कर लिया। आरोपी की गिरफ्तारी पर जिला पुलिस अधीक्षक द्वारा 10 हजार रुपए का इनाम घोषित है। उन्होंने बताया कि आरोपी आदतन वाहन चोर है जिसके खिलाफ जयपुर, उदयपुर, दौसा, प्रतापगढ़, करौली के विभिन्न पुलिस थानों में करीब 20 आपराधिक मामले दर्ज हैं। आरोपी से अन्य वाहन चोरी के प्रकरणों में पुलिस कड़ाई से पूछताछ कर रही है।

गुड़ला-लबान स्टेशनों के मध्य वन्दे भारत रैक का ब्रेकिंग ट्रायल

कोटा, (निसं)। मंडल के कोटा-सवाईमाधोपुर सेक्शन में स्वतंत्र रूप से अनुसंधान अधिकल्प मानक संगठन, लखनऊ की टीम द्वारा मंगलवार 26 सितम्बर को अधिकतम 160 के.एम.पी.एच. गति पर विभिन्न प्रकार के ब्रेक लगाकर परीक्षण किया।

परीक्षण में आपातकालीन ब्रेक को लगाकर भी कई बार परीक्षण किया। टेस्टिंग के दौरान सूक्ष्म स्थिति के साथ, परिस्थियों को विषम बनाने के लिए चलती गाड़ी के पहियों पर लगातार पानी डलवा कर ब्रेकिंग की गई। ब्रेकिंग परीक्षण के दौरान गुड़ला से लबान स्टेशन के मध्य अप-डाउन में कुल 2

फेरे में परीक्षण कर कुल 25 बार 160 के.एम.पी.एच. पर एवं कम गति पर 6 बार ब्रेकिंग की गई। कोटा मंडल में 19 सितम्बर से लगातार ब्रेकिंग परीक्षण किया जा रहा है। रैक में कम्पनी के ब्रेकिंग सिस्टम लगे हैं। दिनांक 19, 20, 21 सितम्बर को खाली रैक स्थिति में एवं 22, 23 सितम्बर को रैक में वजन लोड कर भरी स्थिति में एवं 24, 25 सितम्बर को कोटा में खड़ी स्थिति में ब्रेकिंग परीक्षण कम्पनी के इंजीनियरों द्वारा किया गया।

संतुष्ट होने पर 26 सितम्बर को आरडीएसओ लखनऊ की टीम को रैक परीक्षण हेतु सौंपा गया। संभवतया कल

परीक्षण कार्य पूरा होगा। कोटा मंडल में आंकाई को संरक्षित करने का कार्य एवं ब्रेकिंग परीक्षण हुआ। यह ब्रेकिंग ट्रायल आरडीएसओ, लखनऊ के टेस्टिंग समीर के निर्देशन एवं कोटा मंडल के संबंधित विभाग के अधिकारियों और पर्यवेक्षक के समन्वय से किया जा रहा है। इसमें मंडल के इंजीनियरिंग, सी एंड डब्ल्यू, विद्युत, सुरक्षा एवं परिचालन विभागों का विशेष भूमिका निभा रहा है। इस ट्रायल में कोटा के ट्रैकिंग निरीक्षक अरविंद पाठक एवं लोको निरीक्षक नेतराम ने अनुसंधान अधिकल्प मानक संगठन, लखनऊ की टीम को-आर्डिनेट किया।

मकान से नकदी व जेवरात चोरी

उदयपुर, (कासं)। सलुम्बर कस्बे में स्थित सुने मकान से चोर नकदी व जेवरात चुरा ले गए। पुलिस से प्राप्त जानकारी के अनुसार पीड़ित लक्ष्मण पुत्र भीमजी निवासी चुंगीनाका सलुम्बर ने पुलिस थाने में रिपोर्ट दी कि मेरा पुत्र मुम्बई में कारोबार करता है तथा कस्बे में स्थित उसका मकान सूना पड़ा है। पड़ोसी ने मकान की खिड़की खुली होने की सूचना दी। इस पर मौके पर आकर देखा तो मकान से 30 हजार रूपये नकदी, 250 ग्राम चंदी के जेवर, 2 बंडल विद्युत वायर गायब थे। अन्यत्र डबोक थाना पुलिस ने डबोक देवाली स्थित राजकीय उच्च प्रा.वि.के प्रधानाचार्य उपेन्द्र कुमार पुत्र रियापासिंह की रिपोर्ट पर अज्ञात चोर के खिलाफ विद्यालय की रसेई के बर्तन चुरा ले जाने का प्रकरण दर्ज किया।

राज्य उपभोक्ता विवाद आयोग की सर्किट बेंच का उद्घाटन

अजमेर जिला बार एसोसिएशन की बरसों पुरानी मांग हुई पूरी

अजमेर, (कासं)। राज्य उपभोक्ता विवाद प्रतिषोध आयोग की अजमेर संभाग मुख्यालय की सर्किट बेंच का शुभारंभ मंगलवार को समारोह पूर्वक मुख्य अतिथि न्यायाधिपति देवेंद्र कच्छवा ने किया। सर्किट बेंच के शुभारंभ के साथ ही अजमेर जिला बार एसोसिएशन की बरसों पुरानी मांग भी पूरी हो गई। साथ ही अब उपभोक्ताओं और अधिवक्ताओं को जयपुर के चक्कर नहीं काटने पड़ेंगे।



सर्किट बेंच का शुभारंभ न्यायाधिपति देवेंद्र कच्छवा ने किया।

जिला उपभोक्ता विवाद प्रतिषोध आयोग अजमेर के सदस्य दिनेश चव्हेड़ी ने बताया कि संभाग मुख्यालय पर राज्य उपभोक्ता विवाद प्रतिषोध आयोग की सर्किट बेंच का शुभारंभ मंगलवार को न्यायाधिपति देवेंद्र कच्छवा अध्यक्ष राज्य उपभोक्ता विवाद प्रतिषोध आयोग जयपुर ने समारोह पूर्वक किया। समारोह में

अजमेर जिला बार एसोसिएशन के पदाधिकारी व सदस्य उपस्थित रहे। राज्य उपभोक्ता विवाद प्रतिषोध आयोग की सर्किट बेंच का प्रभारी न्यायाधीश रमेशचंद्र शर्मा को नियुक्त किया है।

समारोह के पश्चात मीडिया को जानकारी देते हुए न्यायाधिपति देवेंद्र कच्छवा ने बताया कि अजमेर में संभाग की सर्किट बेंच बनने से जिला उपभोक्ता मंच के फैंसलों को लेकर अपील की जा सकेगी। पहले

उपभोक्ताओं को जयपुर जाना पड़ता था, लेकिन अब अजमेर में बेंच शुरू होने से उपभोक्ताओं को जयपुर के चक्कर नहीं काटने पड़ेंगे। राज्य उपभोक्ता विवाद प्रतिषोध आयोग की सर्किट बेंच बनने से अजमेर संभाग के अजमेर, केकड़ी, व्यावर, शाहपुरा, डीडवाना कुचामन, नागौर उपभोक्ताओं के मामलों की सुनवाई हो सकेगी। उन्होंने कहा कि सर्किट बेंच के भवन निर्माण के लिए भूमि का आवंटन हो पूर्व किया जा चुका है, जोकि शहर से काफी दूर स्थित है। उन्होंने बताया कि जिला कलेक्टर से शहरी क्षेत्र में ही भूमि का आवंटन की मांग की जाएगी। उन्होंने कहा कि कोर्ट के लिए जो अभी नया भवन बन रहा है, उसमें ही स्थान देने की मांग की जाएगी ताकि आम उपभोक्ता को परेशानी नहीं उठानी पड़े।

शाला दर्पण शिक्षक एप से हाजिरी नहीं लगवाना संस्था प्रधानों को पड़ेगा भारी

शाला दर्पण शिक्षक एप से सभी राजकीय विद्यालयों में दस अक्टूबर के बाद से हाजिरी लगाना अनिवार्य

हनुमानगढ़, (निसं)। सरकारी विद्यालयों की व्यवस्था सुधार को लेकर शिक्षा विभाग निरंतर नवाचार कर तकनीक का खूब इस्तेमाल कर रहा है। शिक्षकों की उपस्थिति दर्ज करने को लेकर भी अलग से शुरू किए गए शाला दर्पण शिक्षक मोबाइल एप का इस्तेमाल प्रारंभ किया जा चुका है। अभी पाथलट प्रोजेक्ट के तहत केवल राजकीय उच्च माध्यमिक विद्यालयों में ही इसे लागू किया गया है। इस संबंध में माध्यमिक शिक्षा निदेशालय, बीकानेर ने विस्तृत दिशा-निर्देश जारी कर जिम्मेदारी तय कर दी है।

इसके तहत दो अक्टूबर व इसके बाद से तो ना केवल शिक्षक बल्कि विद्यार्थियों की उपस्थिति भी इस एप से दर्ज करनी होगी। इसमें कोताही बरतने

■ माध्यमिक शिक्षा निदेशालय, बीकानेर ने विस्तृत दिशा-निर्देश जारी कर जिम्मेदारी तय की

पर संबंधित शिक्षक के साथ संस्था प्रधान पर भी अनुशासनात्मक कार्रवाई करने की बात कही गई है। इस प्रक्रिया से विद्यार्थियों की दिनांकवार उपस्थिति का रियल टाइम डेटा पूर्व में चल रहे अभी पाथलट प्रोजेक्ट के तहत केवल राजकीय उच्च माध्यमिक विद्यालयों में ही इसे लागू किया गया है। इस संबंध में माध्यमिक शिक्षा निदेशालय, बीकानेर ने विस्तृत दिशा-निर्देश जारी कर जिम्मेदारी तय कर दी है।

इसके तहत दो अक्टूबर व इसके बाद से तो ना केवल शिक्षक बल्कि विद्यार्थियों की उपस्थिति भी इस एप से दर्ज करनी होगी। इसमें कोताही बरतने

एप पर अनिवार्यतः दर्ज हो। कक्षाध्यापकों की मैपिंग शाला दर्पण पोर्टल पर सुनिश्चित करनी होगी। कक्षाध्यापक की गैर हाजिरी में शाला दर्पण प्रभारी पोर्टल पर उपलब्ध माइड्यूल में संबंधित कक्षा के विद्यार्थियों की उपस्थिति दर्ज करेंगे। विद्यार्थियों तथा स्टाफ की एप पर दर्ज उपस्थिति तथा पोर्टल पर प्रदर्शित उपस्थिति को संस्था प्रधानों को प्रमाणित करना होगा।

विद्यालय जाए बगैर रजिस्टर में उपस्थिति लगाने संबंधी शिकायतों पर इस नई प्रक्रिया से लगाम लग सकेगी। क्योंकि संबंधित शिक्षक को अपने मोबाइल फोन के जरिए ही अपनी व

विद्यार्थियों की उपस्थिति दर्ज करनी होगी। कोने दूसरा शिक्षक अपने मोबाइल फोन की लॉगिन आईडी से अन्य शिक्षक की उपस्थिति नहीं लगा सकेगा। प्रथम चरण में केवल कक्षाध्यापकों को ही एप पर लॉगिन की सुविधा होगी। बाद के चरण में जो स्टाफ इस प्रक्रिया में शामिल होंगे उनकी उपस्थिति पोर्टल पर उपलब्ध माइड्यूल से भरेंगे। एप के जरिए जिन विद्यालयों में उपस्थिति दर्ज होगी उनमें पोर्टल पर उपस्थिति दर्ज करने की आवश्यकता नहीं होगी। एप में प्रविष्ट किया गया उपस्थिति संबंधी डेटा तत्काल विद्यालय लॉगिन के उक्त माइड्यूल में प्रदर्शित होगा। अतः द्वितीय कालांतर में संस्था प्रधान को उपस्थिति नहीं भरने वालों की सूचना देने का जिम्मा शाला दर्पण प्रभारी होगा।